

ቃል አሰና፡ ኤርትራ ድያ ክልል ኢትዮጵያ ትኸውን ዘላ፡ ወይስ አቢይ እዩ ሚኒስተር ጉዳያት ወጻኢ ኤርትራ ኮይኑ?



ውልቀመላኸ. ኢሳይያስ አፈወርቂ፡ አብ ዝሓለፈ ዓመት ወርሒ ሓምሌ ናብ ኢትዮጵያ ከይዱ ምስ 1ይ ሚኒስተር ኢትዮጵያ አቢይ አሕመድ አብ ዝተራኸቡሉ ቀዳማይ እግራ፡ አብ አዋሳ አብ ዝተገብረሉ እንግዶት፡ አብ ቅድሚ ተለቢሽጎን ተገቲሩ አብ ዘስምየ መደረ፡ 'ድሕሪ ሕጂ ንስኻ ኢኻ እትመርሓና፡ ውክልና ሂበካ አለኹ' ብምባል፡ አብ ልዕሊ ልኡላውነት ኤርትራ ክድዓት ከምዝፈጸመ፡ አብ ልዕሊ ህዝቢ ኤርትራ ድማ ንዕቀትን ብድዕን ከምዘለዎ መላእ ህዝቢ ኤርትራ ተኸታቲሉዎ እዩ።

ሚኒስተር አህጉራዊ ምትሕግጋዝ ሕቡራት ኢማራት ዓረብ ሪም ኢብራሂም አል-ሃቪሚ ድሕሪ ሓደ ወርሒ፡ ማለት አብ ወርሒ ነሐሴ 2018 ናብ ኣዲስ አበባ ከይዱ፡ ካብ ወራሲ ዓራት ሕቡራት ኢማራት ዓረብ ዝተላእከ ደብዳቤ ናብ 1ይ ሚኒስተር ኢትዮጵያ አቢይ አሕመድ አብ ዘብጽሑትሉ እዋን ድማ፡ ሕቡራት ኢማራት ዓረብ ካብ ልዑላዊት ወደብ ኤርትራ፡ ዓሰብ፡ ናብ ኣዲስ አበባ 900 ኪሎሜትር ዝዝርጋሕ መተሓላለፊ ነዳዲ ሻምብቆ ንምዝርጋሕ ናይ ቢልዮናት ዶላራት ውጥን ፕሮጀክት ከምዘለዎ ክልቲኦም ወገናት ምዝርራቦም ድማ፡ ነቲ አቢይ ምድማር ኢሳይያስን አቢይን ዓሰብ ምክፋል ምኻኑ ዝሃቦ ቃል ግብራውነቱ ዝእምት፡ ልኡላውነት ኤርትራ ካብ ምጥርጣር ሓሊፉ አብ ሓደጋ ከምዝአተወ ዘረጋግጽ፡ አብቲ ዝቐሰለ ልቢ ህዝቢ ኤርትራ ጨው ዝንስንስ ስጉምቲ እዩ ነይሩ።

ሕጂ ድማ እንሆ፡ ቀዳማይ ሚኒስተር ኢትዮጵያ አቢይ አሕመድ አብዚ ሳልስቲ አብ ዓዲ ጥልያን ወግዓዊ ዑደት አብ ዝፈጸመሉ እዋን፡ አብ ሮማ ምስ ቀዳማይ ሚኒስተር ኢጣልያ ጁሰፕ ኮንተ አብ ዝገበሮ ዝርርብ፡ ንኤርትራዊት ወደብ ምጽዋዕ ምስ ኣዲስ አበባ ዘራኽብ መስመር ባቡር ንምስራሕ ዘድሊ መጽናዕቲ ንምምዋል ቅርብቲ ምኻና ብወግዒ ገለጹ። አፈኛ ውልቀመላኸ ኢሳይያስ የማነ ቻርሊ ውን፡ መንግስቲ ጥልያንን ኢትዮጵያ ብዛዕባቲ ናይ ባጽዕ ኣዲስ አበባ መንገዲ ባቡር መጽናዕቲ ከምእተዘራረቡ ከይሓነኸ አብ ትዊተር ጠቐሱ።

እዚ 1ይ ሚኒስተር ኢትዮጵያ አቢይ አሕመድን 1ይ ሚኒስተር ጥልያንን ነታ ኤርትራዊት ወደብ ባጽዕ ምስ ኣዲስ አበባ ብዛዕባ ዘራኽብ መስመር ባቡር ዘካየዱዎ ዝርርብ እምብኣር፡ ነቶም ካብ ፈለማ ብህዝቢ ኤርትራ ክለዓሉ ዝጸንሑ ናይ ልኡላውነትን ክብረትን ሕቶታት ዳግም ዘለዓዕል፡ መዓታቱ ገና ይጽፍጽፍ እምበር ይጎድል ከምዘዳለቦ ዘዘኻኸር እዩ። አብ ኩሉ እቲ ንጉዳያት ወጻኢ ኤርትራ ይኸን ንአህጉራዊ ምትሕግጋዝ ዝምልከት ጉዳያት፡ 1ይ ሚኒስተር ኢትዮጵያ ወዳኢ ኮይኑ ዝዘራረበሉን ዝፍጽመሉን ዘሎ ምክንያት ግን እንታይ እዩ? ኤርትራ ክልል ኢትዮጵያ ስለዝኾነት ዶ ወይስ፡ 1ይ ሚኒስተር ኢትዮጵያ ሚኒስተር ጉዳያት ወጻኢ ኤርትራ ስለዝኾነ?

ቀዳማይ ሚኒስትር አቢይ፡ አስመራ አብ ዝበጽሑሉ እዋን፡ ነቲ ጉዳይ ህዝባዊ ምግባሩ ንኢሳይያስ ዘቐይሮም ዲዩ ወይስ ባህ ዘብል ንምርግጋጽ ይኹን፡ አቐዲሙ ምስ ኢሳይያስ ስለዝተሰማምዓሉ እንዝገረሀር ዋንኡ፡ ሰሓቕን ባጫን ሓዋዊሱ፡ ውልቀመላኸ ኢሳይያስ፡ ሚኒስትር ጉዳያት ወጻኢ ኤርትራ ገይሩ ሸይሙዎ ከምዘሎ ደርጉሑዎ ነይሩ። እዚ ግን፡ ህዝቢ ኤርትራ በዚ አብ ግብሪ ዝርአ ዘሎ ስጉምታት መታን ከይግረም፡ ንመሸፊኒ ዝተባህለ ዘረባ እዩ። እቲ ሓቂ እምብኣር፡ ከምቲ ኢሳይያስ ብዛዕባ ምዝርጋሕ ሻምብቆ ነዳዲ ካብ ዓሰብ ናብ ኣዲስ አበባ ምስ ጥራይ ኢትዮጵያ እተዘራረበትሉ፡ ሕጂ `ውን እቲ ንምዝርጋሕ መንገዲ ባቡር ካብ ባጽዕ ናብ ኣዲስ አበባ ዝምልከት ምይይጥ፡ ብኢትዮጵያን ጥልያንን ጥራይ ምግባሩ፡ አቢይ ሚኒስትር ጉዳያት ወጻኢ ኤርትራ ምኻኑ ዘይኮነስ፡ ኤርትራ ክልል ኢትዮጵያ እናኸነት ትኸይድ ከምዘላ እዩ ዘረጋግጽ።

እታ ገምገም ባሕሪ ዘይብላ ኢትዮጵያ ሓይሊ ባሕሪ ከተቐውም ምኻና ብተደጋጋሚ ምእዋጃ ይኹን፡ ከምቲ ተለሚዱ ዘሎ፡ ህዝቢ ኤርትራ ነቲ ንልኡላዊ ወደባቱ ዝምልከት ጉዳይ ብማዕከናት ዜና ኢትዮጵያ ክሰምዖ ይግደድ ምህላወ `ውን፡ ነዚ መርትዖ እዚ ዘራገድ ምስክርነት እዩ። እቲ ኢትዮጵያ ሎሚ ችነ ኣዊጃቶ ዘላ፡ ስደተኛታት ናይ ኢትዮጵያ ዜግነት ክሓቱ ዝዕድም፡ ነቶም አብ ኤርትራ መሰል ስኢኖም ናብ ኢትዮጵያ ዝውሕዙ ዘለዉ ዜጋታት አብ ኢትዮጵያ መጽዩ ከትርፍ ዝኸእል ሓድሽ ፖሊሲ ስደተኛታት ምስዚ ዝተጠቐሰ ብኢትዮጵያ ዝውዳእ ዘሎ ጉዳይ ወደባት ኤርትራ ኣዛሚድካ እንተተራእዩ፡ ትገሸተኩም ዝብል ክሰብ ዘይተረኸበ፡ ነቲ ንህዝቢ ኤርትራ ንሕጉሕካ መሬቱን ባሕሩን ናይ ምግባት፡ ልኡላውነቱ ናይ ምርካብ መስርሕ ከምዘቃላጥፎ ኣይሰሓትን።

ዝኸበርካ ህዝቢ ኤርትራ፡ እምብኣር፡ ምድማር አቢይን ምምቓል ዓሰብን ከም ረምታ ግጥሚ ንመማቕርቲ ጥራይ መሲሉካ ዕሸሽ ኢልካዩ እንተደኣ ኔርካ፡ ሕጂ `ውን ድሕሪ ኣዋርሕ እንሆ እቲ ሓቂ ይድገመልካ ሎ። አቢይ ንዓሰብ ጥራይ ብምድግጋሙ ሓንቲ ዓይነይስ ንደሊኣ ክትብል እንተጸኒሕካ ድማ፡ እታ ካልኣይቲ ዓይንኻ ወደብ ባጽዕ ውን ተደጊማ `አ `ሞ፡ ደንበርበር እናበልካ፡ ላሎየላሎ፡ ወደባት ዓደይ ይረኣዩኒ ሎ ኢልካ ናብ ድራፍ ከይትኣቱ ይኸደንካ፡ ብኣግኡ ተበራብር! ንስኻ፡ እቲ አብ ደቡባዊ ካርታኻ ዘሎ ዶብ ዘይተሓንጸጸ እናተቐወምካ፡ አብ ምብራቕ ዘሎ ወሰናስን ቀይሕ ባሕርኻ ከይግበት፡ እንተ ዘረባ `ሞ ዝገደፍና የብልናን፡ እንተ `ተን ኣሓ ግን ተዘሚተንን እየን ከይኮነካ፡ ነቲ እዝንኻ ዝሰምዖ፡ ነቲ ዓይንኻ ዝረኣዩ ኣሚንካ ብህጹጽ ሓዲኡ ግበር። እቲ ኸዳዕ ውልቀመላኸ ኢሳይያስ ካብዚ ንላዕሊ፡ ንጥልመቱን ክሕደቱን አብ ወረቐት ጽሒፉ አብ ሓንጎልካ ክልጥፈልካ ኣይትጸበ። ንሱ፡ እቲ ዝብሃል ኢሉካሎ፡ ንስኻ ድማ እቲ ዝግበር ግበር!!

ምልኪ ይፈርስ ሕጊ ይንገስ!

አማኑኤል ኢያሱ 22 ጥሪ 2019

ድሲደኤ 23 ጥሪ 2019